

पेंटिंग कार्यशाला

ग्रेटर नोएडा। गामा प्रथम स्थित उदयन सेंटर में उदयन केयर संस्थान के तत्वावधान में पेंटिंग कार्यशाला का आयोजन किया गया जिसमें संस्थान के करीब 42 बच्चों ने कागज पर अपनी प्रतिभा का प्रदर्शन किया। इस अनोखी रचनात्मक कार्यशाला में बनाई गयी पेंटिंग्स आगामी 5-6 अप्रैल को आयोजित की जाने वाली एक कला प्रदर्शनी में शामिल की जाएगी। मुख्य प्रबंधक न्यासी डाक्टर किरन मोदी ने कहा कि उदयन केयर का मुख्य उद्देश्य सूने जीवन में नया संगीत उत्पन्न करना है। उन्होंने कहा कि संस्था उन बच्चों की देखभाल करती है जिनका इस दुनिया में कोई नहीं है। दिल्ली और नोएडा में करीब छह शाखाएं हैं जहां गरीब, असहाय बच्चों के अंदर पेंटिंग्स के माध्यम से प्रतिभा निखारना है। उन्होंने बताया कि इन शाखाओं में रहने वाले बच्चों को मां-बाप का पूरा प्यार दिया जाता है और उनकी देखभाल की जाती है। कार्यशाला में देश की जानी-मानी पेंटर सुश्री मिथु सेन ने बच्चों को पेंटिंग्स की बारीकियों की जानकारी दी।